

Багъчудин өсднәх шунлтиг гарддж толгъалхмн

Апрель сарл мана Тöрскнә хотл—Москвал, Ленинск комсомолин XIII хург кöдлмшән эклхмн. Комсомолин XII-ч хург болснас нааран дөрвн джил болв. Эн цагин эргцд мана орн-нутг улм батрдж, öддлдж икәр хуврв. Коммунистическ партъ болн Советск правительств селәнә эдл-ахуг болн промышленностиг öргджулдж олн келн-әмтиәннъ бәәдл-джиргълинъ болн культуринъ öддлүлхин төлә ик гидг чинртә төрмүд тавб. Терүг кӯцәхд цуг советск олн-әмтилә багъчуд бас негн мет орлцджана.

XIII-ч хург секгдх күртл фота öдр улдв. Мана таньгъчин багъчуд—малчнр, газр эдллгәнә, промышленностин болн тосхлтин кöдлмшчнр социалистическ дөрлдәг öргәр делгрүлдж, эн эврәннъ байрин öдран сәәнәр тосхар шунджацхана.

Öдгә цагт бод малин болн хöбдин тоогинъ öскдж, мах, тос, үс гаргългән икдүлхин кергт мана таньгъчар багъчудас бүрдсн хöбчнрин 276, укрчнрин 26, тракторн 50 бригадс, багъчудин 28 фермс кöдлджәнә. Хойр миньгъ гар комсомольчнр, нургълдж хöбчнр болдж тасрхан угәгъар кöдлцхәнә.

Ода мана таньгъчин цуг колхозмудар болн совхозмудар хöд хургъллгән делгү болдж йовна. Эн ик чинртә төрт багъчуд голдж орлцджана. Таньгъчин комсомольск организацар 5000 шаху комсомольчнр сакманщикүд болдж хöбчнрин бригадсар одх темдггдснәс, 3000 гар кунъ диглгдчксн, экләд кöдлдж бәәцхәнә. Келхд, Целинн района „Ленинский“ совхозин комсомольск организац кевтән эврәннъ сегләтр үр Бойко толгъачта, хöбчнрин бригадсар сакманщикүд болв.

Западн района 112-ч совхозд комсомольчнр болн багъчудас бүрдсн ах хöбч Дмитрий Велигурина бригадт йилгән сәәнәр сакманщикүд Антонина Малахова, Раиса Хопта, Раиса Бутова—эдн кöдлджәнә. Эн бригад унн гол седклән бийдан даалгсн даалгврт öгч шунсар, 100 нәәднр хöбдәс 119 хургъ авад, нег чигн гару угәгъар хадгълджана. Тегәд чигн эн бригадин кун болгән „Ставрополин сән гисн сакманщик“ гидг дипломар ачлгдцхав.

Приозерн района „Приозерный“ совхозин комсомольчнр болн багъчудас бүрдсн ах хöбч Антон Шаронговин бригад 100 нәәднр хöбдәс 120 хургъ авад, хөн болгнәс 5,5 килограмм ноос öгх болсн

даалгвран кӯцәхин кергт шунджацхана.

Мана таньгъчин комсомольчнр болн багъчуд „Цугсоюзин комсомольск хоршаллгннд“ делгүдән орлцж бәәцхәнә. Нидн джилин чилгчәр таньгъчин комсомольчнр 634 миньгн арслнъ әрвдлж хоршаллгннд орулсн. Эврәннъ чидлән тоолад, эдн эн джил малин хот-хол әрвдснәс, төмрин тасрха цуглулснас болн рационализаторск, изобретенә селвг öгснәс 6 сай арслнъ мөнъг хоршаллгннд öгх даалгввр авлг. Тер авсн даалгвран кӯцәхәр Целинн района комсомольчнр икәр шундж бәәцхәнә. Эдн ганцхи январь сард 40 миньгн арслнъ хоршаллгннд öгв. Эн öргәр делгрсн чинртә кергт Сарпинск района багъчуд дегц орлцж бәәнә. Эн района „Путь Ленина“ колхозин комсомольчнр малин хот-хол әрвдлж эдлснәс 5 миньгн арслнъ хоршах болцхав.

Эн тоот мана багъчудин бәрсн цуг диилврмүд партийн организацсин öдр болгн комсомольчнрт öгдг дөнъгәр, селвгәр, сургъмджар кӯцәгдсн. Болв, цуг партийн организац багъчудин эклцинь болн сурвинъ дөнъндж, нөкд болцхаш.

Келхд, КПСС-н Каспийск райком (сегләтрнъ үр Шебланов) комсомольчнрт оньган багъар öгәд, дөнъгән күрглуга, кергтән эс авч. Тер учрар района колхозмудин комсомольск организацсар бәәх члөднъ йир цөн. Нидн джилин туршарт райкомпартъ комсомолин райкомиг кöдлмшиннъ тускар соньсснуга. Öдгә цагт загъс аньллгнә болзг ирәд, цуг загъсчнр тенъгсүр орцхав. „Красный моряк“ колхозин—райондан ик гисн комсомольск организацд зургъахн комсомольчнр загъс аньллгннд йовна.

Западн района Виноградненск МТС-н директор үр Ромащенко багъчудт дөнъгән öгхән хәәхш. Прикаспийск загъсна комбинатин сегләтр үр Мамышев, „Каспиец“ колхозин парторг үр Докучаев, эдн бас йир муугъар комсомольск организацин кöдлмшт оньган öгнә.

Иим, кергтән эс авсн бәәдлән хайдж, партийн организац комсомольчнрин болн багъчудин кöдлмшинъ дөнъндж, сүв-селвгән, сургъмджан öгч залад, эдниг коммунистическ тосхлтд шунмгәгъар орлцулдж, социалистическ дөрлдәг öргәр делгрүлдж, партъ болн правительств мана öмн тәвсн төрмүдиг кӯцәхд орлцулх зөвтә.